

**മധുരമായ കുട്ടികളേ, ആത്മ-അഭിമാനിയായി മാറുന്നതിന് അഭ്യാസം ചെയ്യൂ, എത്രയും ആത്മാഭിമാനിയായി മാറുന്നുവോ അത്രയും ബാബയോട് സ്നേഹമുണ്ടായിരിയ്ക്കും.**

**ചോദ്യം:** ദേഹീ അഭിമാനിയായാകുന്ന കുട്ടികളിൽ ഏതൊരു വിവേകമാണ് സഹജമായിത്തന്നെയുണ്ടാകുന്നത്?

**ഉത്തരം:** തന്നെക്കാളും വലിയവരെ എങ്ങിനെ ബഹുമാനിക്കണമെന്ന തിരിച്ചറിവ് ദേഹീ അഭിമാനികുട്ടികളിലുണ്ടാകുന്നു. ദേഹാഭിമാനം തികച്ചും മൂതസമാനമാക്കി മാറ്റുന്നു. ബാബയെ ഓർമ്മിക്കാൻ പോലും കഴിയുകയില്ല. ദേഹീയഭിമാനിയായിരിക്കുകയാണെങ്കിൽ വളരെ സന്തോഷമുണ്ടാകും, നല്ല ധാരണയുമുണ്ടാകും. വികർമ്മവും വിനാശം നടക്കും മാത്രമല്ല, തന്നെക്കാൾ വലിയവരെ ബഹുമാനിക്കുകയും ചെയ്യും. ബാബയോട് സ്നേഹമുള്ള കുട്ടികൾ ചെക്കുചെയ്യും, അതായത് എത്രസമയം ബാബയുടെ ഓർമ്മയിലിരിക്കുന്നുവെന്ന്.

**ഗീതം:** അദ്ദേഹം ഒരിക്കലും നമ്മളിൽ നിന്ന് വേറിട്ടിരിക്കുകയില്ല.....

**ഓം ശാന്തി.** ഇതാരാണ് പറഞ്ഞത്? ആത്മാവാണ് പറഞ്ഞത്, എന്തുകൊണ്ടെന്നാൽ ഡ്രാമയുടെ പദ്ധതിയനുസരിച്ച് നിങ്ങളിപ്പോൾ ദേഹീയഭിമാനിയായി മാറിക്കൊണ്ടിരിക്കുകയാണ്. അരക്കല്പം ദേഹാഭിമാനിയായിരുന്നു, പിന്നെ അരക്കല്പം ആത്മാഭിമാനിയായിമാറുന്നു. ഇപ്പോൾ നിങ്ങൾക്ക് ആത്മാഭിമാനിയായിരിക്കേണ്ട അഭ്യാസം ചെയ്യണം. ബാബ ഇടക്കിടെ കുട്ടികളോട് പറയുകയാണ്, അശരീരി ഭവ, ആത്മ-അഭിമാനി ഭവ. നിങ്ങൾ കുട്ടികൾ സന്തുവത്തിരിക്കുകയാണ്, മറ്റുള്ളവർ ദൂരെയാണ്. നിങ്ങളിതു മനസ്സിലാക്കുകയാണ് നമുക്കിപ്പോൾ ആത്മാഭിമാനിയായി ബാബയെ ഓർക്കണം. ബാബയുടെ ശ്രീമത്തുപ്രകാരം തന്നെ നടക്കണം. ഇതിനെയാണ് പറയുന്നത് ശ്രേഷ്ഠത്തിലും ശ്രേഷ്ഠമായ മതമെന്ന്. ബാബയോട് വളരെ സ്നേഹമുണ്ടായിരിക്കണം. ഇപ്പോൾ ബാബ പറയുകയാണ് ദേഹസഹിതം ദേഹത്തിന്റെ സർവ്വ സംബന്ധങ്ങളേയും ഉപേക്ഷിയ്ക്കൂ. ആത്മാഭിമാനിയായിമാറുന്നതിന്റെ വളരെ വളരെ അഭ്യാസം ചെയ്യണം. ശരീരമാണെങ്കിൽ വിനാശം പ്രാപിക്കും, ആത്മാവ് അവിനാശിയാണ്. വിനാശി ശരീരത്തെ ഓർമ്മിക്കുക കാരണം ആത്മാവാണെന്നകാര്യം മറന്നിരിക്കുകയാണ്. ആത്മാവ് എന്ത് വസ്തുവാണെന്നുള്ളതും കുട്ടികൾക്ക് മനസ്സിലാക്കിത്തന്നിട്ടുണ്ട്. പറയാറുമുണ്ട് ആത്മാവ് ഒരു ചെറിയ നക്ഷത്രം പോലെയാണെന്ന്. ഈ സ്ഥൂലനേത്രങ്ങൾകൊണ്ട് കാണാൻ കഴിയുകയില്ല, അതിനെ ദിവ്യബുദ്ധിയാകുന്ന കണ്ണുകൾകൊണ്ടേ കാണാൻ കഴിയൂ. ആത്മാവിനെ കാണാനുള്ള പരിശ്രമം വളരെയധികം ചെയ്യുന്നു, എന്നാൽ കാണാൻ കഴിയുകയില്ല. ചിലർ ദിവ്യദൃഷ്ടികൊണ്ട് കാണുന്നുമുണ്ട്, എന്നാലും ഇതെന്തു വസ്തുവാണെന്ന് മനസ്സിലാക്കുവാൻ കഴിയുകയില്ല. വലിയ വസ്തുവൊന്നുമല്ലല്ലോ. ആത്മാവ് സൂക്ഷ്മമാതിസൂക്ഷ്മമായ നക്ഷത്രം പോലെയാണ്. എത്ര ചെറിയ ബിന്ദുവാണ്! ഈ കാര്യങ്ങളെല്ലാം ഒരാളുടെ ബുദ്ധിയിലിരിക്കുകയെന്നത് വളരെ പ്രയാസമാണ്, എന്തെന്നാൽ അരക്കല്പം ദേഹാഭിമാനത്തിലായിരുന്നു.

ബാബ പറയുകയാണ് നിങ്ങൾ സ്വയം ആത്മാവാണെന്ന് നിശ്ചയം ചെയ്യൂ, ഞാൻ ആത്മാവ് പരംധാം നിവാസിയാണ്. ഈ ശരീരമാണെങ്കിൽ ഇവിടെ നിന്ന് എടുക്കുകയാണ്. ഇത് പഞ്ചതത്വ നിർമ്മിതമാണ്. പിണ്ഡം (ശരീരം) തയ്യാറാകുമ്പോൾ, സൂക്ഷ്മമാതിസൂക്ഷ്മമായ ആത്മാവ് അതിൽ പ്രവേശിക്കുന്നു, ചൈതന്യത വരുന്നു. ആത്മാവ് സത്യവും, ചൈതന്യവുമാണ്, പരംപിതാ പരമാത്മാവും സത്യമാണ്, ചൈതന്യമാണ്. പരം ആത്മാവാണ്, എന്നാൽ അതൊരു വലിയ വസ്തുവൊന്നുമല്ല. ആത്മാവും ചെറിയതാണ്. ഏതുപോലെ പരമാത്മാവിൽ ജ്ഞാനമുണ്ട്, അതേ പോലെ നിങ്ങളുടെ ആത്മാവിലും ജ്ഞാനമുണ്ട്. ഇത്രയും ചെറിയ ആത്മാവിൽ മുഴുവൻ ജ്ഞാനവുമുണ്ട്, ഇത് വലിയ അത്ഭുതം തന്നെ. എന്നാൽ കുട്ടികൾ ഇടക്കിടെ ഈ കാര്യങ്ങളെല്ലാം മറന്നു പോകുകയാണ്; ദേഹാഭിമാനത്തിൽ വരികയാണ്. ഇപ്പോൾ നിങ്ങൾ കുട്ടികൾ ഈ ശരീരം മുഖേന വിശ്വത്തിന്റെ അധികാരിയായി മാറുകയാണ്, അതായത് ഗോഡ്-ഗോഡസ്സായി മാറുന്നു. ബാബയാണെങ്കിൽ ഗോഡ്-ഫാദറാണ്. എന്നാൽ ഭാരതത്തിൽ ഈ ലക്ഷ്മീ-നാരായണന്മാരെ ഗോഡ്-ഗോഡസ്സെന്നു പറയുന്നു, എന്തുകൊണ്ടെന്നാൽ ബാബ ഇവരെ ഇത്രയും ഉയർന്നവരാക്കിമാറ്റുന്നു. നോക്കൂ, ഈ ജ്ഞാനം കൊണ്ടെന്തായിമാറുന്നു! ആരാണോ നല്ലരീതിയിൽ പഠിച്ച് പരീക്ഷ പാസാകുന്നത്, അവർ നല്ലരീതിയിൽ സമ്പാദിക്കുകയും ചെയ്യുന്നു. ഏതുപോലെ ഈ ലോകത്തിൽ ആരെങ്കിലും വളരെ സൗന്ദര്യമുള്ളവരാണെങ്കിൽ അവർക്ക് വളരെയധികം പാരിതോഷികങ്ങൾ ലഭിക്കുന്നു, പിന്നെപ്പറയുന്നു - മിസ് ഇന്ത്യ, മിസ് അമേരിക്ക..... ശരീരത്തെ അവർ എന്തെല്ലാമാണ് ചെയ്യുന്നത്!

സത്യയുഗത്തിലാണെങ്കിൽ പ്രകൃതി സൗന്ദര്യമുണ്ടാകുന്നു - വളരെ ആകർഷണീയം. സതോപ്രധാന പ്രകൃതികൊണ്ടാണല്ലോ ശരീരമുണ്ടാകുന്നത്. അത് എത്ര ആകർഷണീയമായിരിക്കും. ലക്ഷ്മീ-നാരായണൻ, രാധാ-കൃഷ്ണൻ എന്നിവരുടെ ചിത്രങ്ങൾ എല്ലാവരെയും ആകർഷിക്കുന്നു. ആ ചിത്രങ്ങൾ കൂടി കൃത്യമായി ഉണ്ടാക്കിയതല്ല. അവിടെയാണെങ്കിൽ എല്ലാം തന്നെ സതോ പ്രധാനമാണ്, പ്രകൃതി സൗന്ദര്യമുണ്ടാകുന്നു. ഇതെല്ലാം ബാബയാണ് മനസ്സിലാക്കിത്തരുന്നത്. അവർ പാടുകയാണ് പതിത-പാവൻ.... എന്നാൽ അർത്ഥമൊന്നും മനസ്സിലാക്കുന്നില്ല. വിളിക്കുന്നതും ഒന്നും അറിയാത്തവരെപ്പോലെയാണ്, അല്ലയോ ഭഗവാനെ ദയവുചെയ്യൂ, കരുണ കാണിക്കൂ. . . . എന്നാൽ ഭഗവാൻ എന്ത് വസ്തുവാണെന്ന് ഒട്ടും തന്നെ അറിയുകയില്ല. അച്ഛനെ മനസ്സിലായി എങ്കിൽ സൃഷ്ടിയും മനസ്സിലാകും, അതുകൊണ്ടാണ് ഋഷി, മുനിമാർ അറിയില്ല, അറിയില്ല, എന്ന് പറഞ്ഞിരുന്നത്. അത് വളരെ സത്യമാണ്. രചയിതാവിനെയും രചനയേയും ആർക്കും തന്നെ അറിയുകയില്ല. അറിയാമായിരുന്നെങ്കിൽ വിശ്വത്തിന്റെ അധികാരിയായി മാറുമായിരുന്നു.

നിങ്ങൾ കുട്ടികൾ ഇപ്പോൾ മനസ്സിലാക്കുകയാണ് - ഈ ലക്ഷ്മീ-നാരായണനെയും ഇങ്ങനെയാക്കി മാറ്റുന്നത് ബാബതന്നെയാണെന്ന്. ഇപ്പോൾ നിങ്ങൾ ബാബയ്ക്കു സമ്മുഖമിരിക്കുകയാണ്, പക്ഷെ അർക്കലൈഫ് ദേഹാഭിമാനത്തിലിരിക്കുക കാരണം അത്രയും ബഹുമാനം നൽകാൻ കഴിയുന്നില്ല. ആത്മാഭിമാനിയായി മാറുന്നതേയില്ല. ദേഹീയഭിമാനിയായി മാറിയാൽ ദിനം തോറും നിങ്ങളുടെ ബഹുമാനം വർദ്ധിച്ചുകൊണ്ടിരിക്കും. പൂർണ്ണ ദേഹീയഭിമാനിയായി മാറിയാൽ ബഹുമാനവും വെയ്ക്കും. അവസ്ഥയും നന്നായിക്കൊണ്ടിരിക്കും, സന്തോഷവുണ്ടാകും. എന്നാൽ എല്ലാവരും സംഖ്യാക്രമത്തിലാണല്ലോ. ഏതു പോലെ ബാബ നിങ്ങൾക്ക് മനസ്സിലാക്കിത്തരുന്നു അതേപോലെ നിങ്ങളും മറ്റുള്ളവർക്ക് പറഞ്ഞ് മനസ്സിലാക്കിക്കൊടുക്കണം, അതായത് സ്വയം ആത്മാവാണെന്ന് മനസ്സിലാക്കൂ, ഇപ്പോൾ നിങ്ങളുടെ 84 ജന്മം പൂർത്തിയായി, തിരിച്ച് വീട്ടിലേക്ക് പോകണം. നമ്മൾ ആത്മാക്കൾ വീട്ടിൽനിന്ന് ഇവിടെ വന്ന് ശരീരം ധാരണചെയ്ത് പാർട്ട് അഭിനയിച്ചു കൊണ്ടിരിക്കുകയാണ്. ഇവിടെ എത്ര ജന്മമെടുത്തു എന്നും ബുദ്ധിയിലുണ്ട്. ദേഹീയഭിമാനിയായി മാറുന്നതിലാണ് പരിശ്രമം. ഇടക്കിടെ മായ ദേഹാഭിമാനിയായി മാറുകയാണ്. ഇപ്പോൾ നിങ്ങൾക്ക് മായയുടെ മുകളിൽ വിജയം പ്രാപ്തമാക്കി ദേഹീയഭിമാനിയായി മാറണം. ഏകാന്തതയിലിരുന്ന് ഞാൻ ആത്മാവാണെന്ന് വിചാരിക്കൂ. ബാബ പറഞ്ഞിട്ടുണ്ട് എന്നെ മാത്രം ഓർമ്മിക്കുകയാണെങ്കിൽ വികർമ്മ വിനാശം നടക്കും. ഈ ദേഹത്തിൽ മോഹം വെക്കരുത്. നാം ആത്മാക്കൾ അവിനാശിയാണ്, നമ്മുടെ ബുദ്ധി സഹോദര ആത്മാക്കളിലും കൂടുങ്ങരുത്. സഹോദരൻ, സഹോദരനിൽ നിന്ന് സമ്പത്ത് ലഭിക്കുകയില്ല. ഒരാളും ഒരു സഹോദരന്റേയും ശരീരത്തെ ഓർക്കരുത്. ഒരു ബാബയെ മാത്രമാണ് ഓർക്കേണ്ടത്. സമ്പത്തും ഒരു ബാബയിൽ നിന്നേ ലഭിക്കുകയുള്ളൂ. നാം ആത്മാക്കളെപ്പോൾ നമ്മുടെ വീട്ടിൽ പോകുന്നു, പിന്നീട് സത്യയുഗത്തിൽ വന്ന് തന്റെ രാജ്യഭാഗ്യമെടുക്കും. അവിടെ ആത്മാഭിമാനിയായിരിക്കും. ഇവിടെ മായാ രാവണൻ ദേഹാഭിമാനിയായാക്കി മാറ്റുന്നു. ഇപ്പോൾ നിങ്ങൾ വീണ്ടും ആത്മാഭിമാനിയായി മാറുന്നതിനുള്ള പുരുഷാർത്ഥം ചെയ്തുകൊണ്ടിരിക്കുകയാണ്. തന്റെ മംഗളം ചെയ്തുകൊണ്ടേയിരിക്കൂ. ഇവിടെ ചിത്രങ്ങളുടെ മുന്നിൽ വന്നിരിക്കൂ. ഏതുപോലെ പട്ടാളക്കാരെ ഫീൽഡിൽ പ്രാക്ടീസ് ചെയ്യിപ്പിക്കുന്നു, അതുപോലെ നിങ്ങൾക്കിപ്പോൾ ആത്മാഭിമാനിയായി ബാബയുടെ ഓർമ്മയിലിരിക്കുന്നതിന്റെ അഭ്യാസം ചെയ്യണം. ബാബ പറയുകയാണ് - നിങ്ങൾ എന്റെ കുട്ടികളാണല്ലോ. ദേഹാഭിമാനിയായി മാറിയതുകൊണ്ടാണ് നിങ്ങൾ മായയുടേതായി മാറിയത്. വിളിക്കുന്നുമുണ്ട് . . . അല്ലയോ പതിത പാവനാ, ജ്ഞാനസാഗര . . . . ബാക്കി എല്ലാവരും ഭക്തിയുടെ സാഗരമാണ്. ഭക്തിമാർഗ്ഗത്തിന്റെ എത്ര വിസ്താരമാണ്! ബാബ വരുന്നതുതന്നെ അസത്യത്തിന്റെ ലോകത്തിലാണ്, അതും സാധാരണരുപത്തിൽ. ഡ്രാമയിൽ അടങ്ങിയിരിക്കുന്നതേ അങ്ങിനെയാണ്. പതിത ശരീരത്തിൽത്തന്നെയാണ് ബാബ വരുന്നത്. ലക്ഷ്മീ-നാരായണന്റെ ശരീരത്തിൽ വരാൻ കഴിയുമോ? അവർക്കൊന്നെങ്കിൽ രാജ്യഭാഗ്യം ലഭിച്ചിരിക്കുകയാണ്. അപ്പോൾ എങ്ങിനെ അതിൽ വരാൻ കഴിയും? എന്നെ സാധാരണരുപത്തിൽ തിരിച്ചറിയുന്നില്ല. വിളിച്ചുകൊണ്ടിരിക്കുകയാണ്, എന്നാൽ ഇത് മനസ്സിലാക്കുന്നില്ല എനിക്ക് തീർച്ചയായും ഒരു ശരീരത്തിൽ വരണമെന്ന്. എന്റെ രൂപം നിരാകാര ബിന്ദുവിന്റേതാണ്. അങ്ങിനെയാണെങ്കിൽ തീർച്ചയായും ബ്രഹ്മാവിന്റെ ശരീരത്തിൽ തന്നെയാണ് വരിക. പ്രജാപിതാ തീർച്ചയായും ഇവിടെയാണല്ലോ ഉണ്ടാകുക, ശരീരവും തീർച്ചയായും പഴയതായിരിക്കും. ഈ ബ്രഹ്മാവ് പഴയതും, അടുത്ത് നിൽക്കുന്ന വിഷ്ണു പുതിയതുമാണ്. ത്രിമൂർത്തിയുടെ ചിത്രത്തിൽ എത്ര ജ്ഞാനമാണുള്ളത്. നിങ്ങൾ കുട്ടികളും മുമ്പെ ഈ ദേവതകളെ വിളിച്ചിരുന്നു. ശ്രീനാരായണന്റെ എത്ര പുജയാണ് ചെയ്തിരുന്നത്. അത്ഭുതം തന്നെ. സ്വയം ഞാൻ നാരായണനെ എത്ര സ്നേഹിച്ചിരുന്നു. ശ്രീനാരായണൻ വന്നിരിക്കുകയാണ്, അദ്ദേഹത്തെ കഴിപ്പിക്കൂ, കൂടിപ്പിക്കൂ . . . ഇപ്പോൾ ഉള്ളിൽ മനസ്സിലാക്കുകയാണ് ഞാൻ ഇതായിക്കൊണ്ടിരിക്കുകയാണെന്ന്. ആരാണോ ആയിട്ടുള്ളത്, തീർച്ചയായും അവരുടെ പുജചെയ്യും.

അതായത് നാം ഇപ്പോൾ നമ്മുടെ തന്നെ പുഷ് ചെയ്യുകയാണ്. നിങ്ങൾ കുട്ടികൾ കണ്ടിട്ടുണ്ടല്ലോ, ഇത് വളരെ അത്ഭുതമായ കാര്യം തന്നെ. ഇത് വേറെ ആർക്കും മനസ്സിലാക്കിത്തരാൻ കഴിയുകയില്ല; നിങ്ങൾക്കു മാത്രമേ മനസ്സിലാക്കിക്കൊടുക്കാൻ കഴിയുകയുള്ളൂ. ഇത് തികച്ചും പുതിയ ജ്ഞാനമാണ്.

ബാബ പറയുകയാണ് ഞാൻ വീണ്ടും ദേവീ-ദേവതാ ധർമ്മം സ്ഥാപിക്കുകയാണ്. ആദ്യം ദേവീ-ദേവത കളുടെ രാജ്യമാണുണ്ടാകുന്നത്. മദ്ധ്യത്തിൽ രാവണരാജ്യം. ഇപ്പോൾ അവസാനമാണ്. അവസാന സമയം ബാബ സ്വയം വരികയാണ്. ഇപ്പോൾ നിങ്ങൾ കുട്ടികൾ ആദി-മദ്ധ്യ-അന്ത്യത്തെ മനസ്സിലാക്കിയിരിക്കുന്നു. ഇനി ബാക്കി കുറച്ചു സമയത്തിനുള്ളിൽ എന്തെല്ലാമാണിവിടെ നടക്കാൻ പോകുന്നത്. വിനാശം തീർച്ചയായും നടക്കുകതന്നെ ചെയ്യും. പറയുന്നമുണ്ട് മഹാഭാരതയുദ്ധം നടന്നിരുന്നു വെന്ന്, ഇപ്പോൾ വീണ്ടും നടക്കും. ഈ സമയത്ത് ഇത് ആർക്കും അറിയുകയില്ല. പതിത-പാവനൻ ഒരേയൊരു ബാബ മാത്രമാണ്, അദ്ദേഹം വന്നിരിക്കുകയാണ്, എങ്കിൽ ഇനി ബാക്കിയെത്ര സമയമുണ്ടാകും. ഒരിക്കലും ശ്രീകൃഷ്ണനാകാൻ കഴിയുകയില്ല, അദ്ദേഹമാണെങ്കിൽ സത്യയുഗത്തിൽ ഒരു ജന്മമെടുത്തു; കൃഷ്ണനെന്ന പേരിൽ നിന്ന്, പിന്നെ പേരും രൂപവും മാറി. ശരീരത്തിന്റെ ആകൃതി തന്നെ മാറുന്നു. ബാബ മനസ്സിലാക്കിത്തന്നിട്ടുണ്ട്, അതായത്, നിങ്ങൾ ആരാണോ പുഷ്യരായിരുന്നത്, അവർ തന്നെയാണ് പുജാരിയായി മാറുന്നത്. 84 ജന്മമെങ്ങിനെ എടുക്കുന്നു. അതും ബാബ മനസ്സിലാക്കിത്തന്നിട്ടുണ്ട്, മാത്രമല്ല, ബാബ പറയുകയാണ് നിങ്ങൾ അരക്കല്പം ദേഹാഭിമാനത്തിലായിരുന്നു, ഇപ്പോൾ ദേഹീയഭിമാനിയായി മാറണം. ഞാൻ നിങ്ങളുടെ അച്ഛൻ പരംപിതാ പരമാത്മാവാണ്. ഞാൻ അശരീരിയാണ്, കുട്ടികൾക്ക് എന്റെ പരിചയം നൽകുകയാണ്. അതീന്ദ്രിയസുഖം ഗോപഗോപികമാരോട് ചോദിക്കൂ എന്ന് പാടപ്പെട്ടിട്ടുള്ളത് അവസാനസമയത്തെ കാര്യമാണ്, അതായത് പരീക്ഷയുടെ ഫലം പഖ്യാപിക്കാറാകുന്ന സമയം. ഏതു കുട്ടികളാണോ അധികം സേവനം ചെയ്യുന്നത്, അവർ തീർച്ചയായും സർവ്വർക്കും പ്രിയപ്പെട്ടവരായിരിക്കും. പ്രദർശിനി മുതലായവയിലെല്ലാം അവരെയാണ് ആദ്യം ഓർക്കുന്നത്. എഴുതാറുമുണ്ട് ഇന്ന ആളെ അയച്ചു തരു. ഇതിന്റെ അർത്ഥം സ്വയം മനസ്സിലാക്കുകയാണ് ആ വ്യക്തി തന്നെക്കൊണ്ടും കഴിവുള്ളവനാണെന്ന്. എന്നാൽ ദേഹാഭിമാനം വളരെയുണ്ട്. തന്റെ മുത്ത സഹോദരനോ സഹോദരിയോ ആണെങ്കിൽ അവർക്ക് ബഹുമാനവും നൽകേണ്ടതുണ്ട്. ഇങ്ങനെ ഒരിക്കലും പറയാറില്ല - ആ വ്യക്തി തന്നെക്കൊണ്ടും നൂറിരട്ടി നല്ലതാണെന്ന്. ആർക്ക് ബഹുമാനം നൽകണമെന്ന വിവേകം പോലുമില്ല. ബാബ മനസ്സിലാക്കിത്തന്നു വഴിയെ നടക്കുന്നില്ലായെങ്കിൽ എന്തായിരിക്കും അവരുടെ ഗതി! ദേഹാഭിമാനം മുതസമാനമാക്കുകയാണ്. ബാബ പറയുകയാണ് ദേഹീയഭിമാനിയായി മാറു. അതി രാവിലെ എഴുന്നേറ്റ് ശിവാബാബയെ ഓർമ്മിക്കൂ. അതും ചെയ്യുന്നില്ല. നല്ല-നല്ല മഹാരഥിമാർ യോഗത്തിൽ വളരെ കുറച്ച് സമയം മാത്രമേ ഇരിക്കുന്നുള്ളൂ. ജ്ഞാനം ചെറിയ കുട്ടികൾക്കും പറഞ്ഞുകൊടുക്കാൻ സാധിക്കും, എന്നാൽ തത്ത പോലെയാകുന്നു. ഇതിനാണെങ്കിൽ യോഗത്തിലിരിക്കണം, ധാരണയും വേണം, അപ്പോഴേ സന്തോഷമുണ്ടാകുകയുള്ളൂ. യോഗമില്ലാതെ വികർമ്മ വിനാശം നടക്കുകയില്ല. ഓർമ്മിക്കേണ്ടത് പവിത്രമായതിനെയാണ്, അതിനോട് വളരെ സ്നേഹവും വേണം. ബാബ ഇടക്കിടക്ക് പറഞ്ഞുതരാറുണ്ട് - മൻ മനാഭവ. അരക്കല്പം ദേഹാഭിമാനിയായിരുന്നു, അതുകൊണ്ട് ദേഹീയഭിമാനിയായിരിക്കുവാൻ പ്രയാസം തോന്നുകയാണ്. വളരെയധികം പരിശ്രമം വേണ്ടിവരികയാണ്. എത്ര വർഷമാണ് വേണ്ടിവരുന്നത് ദേഹീയഭിമാനി സ്ഥിതിയുണ്ടാക്കാൻ. സ്വയം സൂക്ഷ്മ ആത്മാവാണെന്ന് മനസ്സിലാക്കി, ബാബ യേയും ബിന്ദുരൂപത്തിൽ ഓർമ്മിക്കൂ, ഇതിൽ പരിശ്രമം ആവശ്യമാണ്. ആരാണോ സത്യമായിട്ടുള്ളവർ, അവർ ഉള്ളിനുള്ളിൽ ചിന്തിക്കുന്നുണ്ടായിരിക്കും, എത്ര സമയം ഓർമ്മയിലിരിക്കുന്നുവെന്ന്. ഈ അഭ്യാസം വളരെ പ്രയാസകരമാണ്. 21 ജന്മത്തേക്ക് സ്വർഗ്ഗത്തിന്റെ രാജപദവി ലഭിക്കുക എന്നത് ചില്ലറ കാര്യമാണോ! നിങ്ങൾ മനസ്സിലാക്കുന്നു, നാം ഇത്രയും ചെറിയ ആത്മാവിൽ 84 ജന്മത്തിന്റെ പാർട്ട് അടങ്ങിയിട്ടുണ്ടെന്ന്. ആത്മാവുതന്നെയാണ് മുഖ്യ പാർട്ട് ധാരിയാകുന്നത്. എല്ലാം ആത്മാവുതന്നെയാണാകുന്നത്. എന്നാൽ ദേഹാഭിമാനം കാരണം ആത്മാഭിമാനം അപ്രത്യക്ഷമായിരിയ്ക്കുകയാണ്. ഇതുതന്നെയാണ് മുഖ്യമായ അഭ്യാസം ചെയ്യേണ്ടത്. ഭാരതത്തിലെ ഈ യോഗം തന്നെയാണ് പ്രശസ്തമായിരിക്കുന്നത്. ഇതുതന്നെയാണ് ഗീത. അതിൽ നിരാകാരനുപകരം, പേര് ദേഹധാരി ദേവതയുടെ എഴുതിയിരിക്കുകയാണ്.

ബാബ പറയുകയാണ് - ആരാണ് തുടക്കം മുതൽ അവസാനം വരെ ഭക്തി ചെയ്തിട്ടുള്ളത്, അവർ തന്നെയായിരിക്കും ഒന്നാം നമ്പറായി പോകുക. നിങ്ങളും വളരെയധികം ഭക്തി ചെയ്തിട്ടുണ്ടെങ്കിൽ, നിങ്ങൾ കുട്ടികൾക്കും വളരെയധികം സന്തോഷമുണ്ടായിരിക്കേണ്ടതാണ് - നമുക്ക് ബാബയെ ലഭിച്ചിരിക്കുകയാണ്. ബാബ നമ്മളെ പഠിപ്പിച്ചുകൊണ്ടിരിക്കുകയാണ്, ഈ പഠനം കൊണ്ട് നാം വിശ്വത്തിന്റെ അധികാരിയായി മാറുകയാണ്. ഇപ്പോൾ തീർച്ചയായും ബാബയുടെ നിർദ്ദേശപ്രകാരം നടക്കണം.

ബാബയുടെ നിർദ്ദേശപ്രകാരം നടന്ന് എന്തെങ്കിലും തല കീഴായാൽ അത് ബാബ തന്നെ ശരിയാക്കിക്കൊള്ളും. നിർദ്ദേശം തന്നാൽ അതിന് ഉത്തരവാദിത്വവുമുണ്ട്. ഇടക്കിടെ ശിവബാബയുടെ ഓർമ്മയുണ്ടായി കൊണ്ടിരിക്കും അതുകൊണ്ട് ഈ ബാബയും സദാ പറയുകയാണ് നിങ്ങളെ കേൾപ്പിക്കുന്നത് ശിവബാബയാണെന്ന്. ഞാനും കേൾക്കുകയാണ്, അതുകൊണ്ട് ഈ നിർദ്ദേശം തരുന്നത് ശിവബാബയാണെന്നോർക്കണം. ഞാൻ അദ്ദേഹത്തിന്റെ നിർദ്ദേശപ്രകാരം നടക്കുകയാണ്. നിങ്ങളും അദ്ദേഹത്തെയാണ് ഓർമ്മിക്കുന്നത്. നിങ്ങളും ശിവബാബയെ ഓർമ്മിക്കൂ. ദേഹാഭിമാനം വിട്ടു. നിങ്ങൾ ഏതെങ്കിലും രത്നവ്യാപാരിയുടെ അടുത്താണോ വന്നിരിക്കുന്നത്? നിങ്ങൾ ശിവബാബയുടെ അടുത്താണ് വന്നിരിക്കുന്നത്. ബാബയാണല്ലോ ജ്ഞാനസാഗരൻ! നിങ്ങൾ ശിവബാബയുടെ പക്കൽ ജ്ഞാനാമൃതം കുടിക്കാൻ വന്നിരിക്കുകയാണ്. ഇപ്പോഴും ജ്ഞാനാമൃതം കുടിച്ചുകൊണ്ടിരിക്കുകയാണ്. ദിവസേന ജ്ഞാനസാഗരനായ ബാബ ജ്ഞാനം കേൾപ്പിച്ചുകൊണ്ടിരിക്കുന്നു. ബാബയെത്തന്നെയാണ് ഓർമ്മിക്കേണ്ടത്. ബാബ ഇങ്ങനെ പറയുന്നില്ല, ഭക്തി ഉപേക്ഷിക്കൂ. ജ്ഞാനത്തിന്റെ തിരിച്ചറവ് വരുമ്പോൾ സ്വയം മനസ്സിലാകും ഇത് ഭക്തിയാണ്, ഇത് ജ്ഞാനമാണെന്ന്. അരക്കല്പം നിങ്ങൾ ഭക്തി ചെയ്തു, എന്നാൽ ആരും തിരിച്ചു പോയില്ല. തിരിച്ചുകൊണ്ടുപോകുന്നവൻ ഒരേയൊരു ബാബയാണ്. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

**ധാരണയ്ക്കുള്ള മുഖ്യ സാരം:- :**

1. ബാബ നൽകുന്ന നിർദ്ദേശങ്ങളെ ശിവബാബ തരുന്ന ശ്രീമത്താണെന്ന് മനസ്സിലാക്കി നടക്കണം. ജ്ഞാനമാകുന്ന അമൃതം കുടിക്കുകയും കുടിപ്പിക്കുകയും വേണമെന്നും.
2. സർവ്വർക്കും ബഹുമാനം നൽകി സേവനത്തിൽ തല്പരരായിരിക്കണം. ദേഹാഭിമാനത്തെ വെടിഞ്ഞ് ദേഹീയഭിമാനിയായിരിക്കുന്നതിന്റെ അഭ്യാസം ചെയ്യണം.

**വരദാനം: ഓരോരുത്തരുടേയും അഭിപ്രായങ്ങൾക്ക് ആദരവ് നൽകി, ലോകരുടെ ആദരവ് പ്രാപ്തമാക്കുന്ന ബാലകനും അധികാരിയുമായി ഭവിക്കട്ടെ!**

ചെറിയവരോ വലിയവരോ ആകട്ടെ - താങ്കൾ ഓരോരുത്തരുടേയും അഭിപ്രായങ്ങൾക്ക് തീർച്ചയായും ബഹുമാനം നൽകണം എന്തുകൊണ്ടെന്നാൽ ആരുടെയെങ്കിലും അഭിപ്രായത്തെ ഖണ്ഡിക്കുക അർത്ഥം സ്വയം സ്വയത്തെ ഖണ്ഡിക്കുകയാണ്, അതുകൊണ്ട് ആരുടെയെങ്കിലും വ്യർത്ഥ നിർദ്ദേശങ്ങളെപ്പോലും ഖണ്ഡിക്കണമെങ്കിൽ ആദ്യം അവർക്ക് ബഹുമാനം നൽകൂ, സ്വമാനം നൽകിയതിനുശേഷം ശിക്ഷണം കൊടുക്കൂ. ഇതും ഒരു രീതിയാണ്. ഇങ്ങനെ ബഹുമാനം നൽകുന്ന സംസ്കാരം നിറക്കുന്നുവെങ്കിൽ ലോകരിൽ നിന്നും താങ്കൾക്ക് ബഹുമാനം ലഭിക്കും. ഇതിന് ബാലകനും അധികാരിയും, അധികാരിയും ബാലകനും ആയി മാറൂ. ബുദ്ധി പരിധിയില്ലാത്ത മംഗള ഭാവന കൊണ്ട് സമ്പന്നമാകട്ടെ.

**സ്റ്റോഗൻ - മസ്തകത്തിൽ സദാ ബാബയുടെ കൂട്ടുകെട്ടിന്റെ സ്മൃതിയുടെ തിലകം ചാർത്തു - ഇതു തന്നെയാണ് മംഗല്യത്തിന്റെ അടയാളം.**